



KUNSILL LOKALI TAL-IMTARFA

## MINUTI

**Laqgħa tal-Kunsill Lokali tal-Imtarfa**

### IS-SEBA' LEĠIŻLATURA

#### Laqgħa Numru 26

**L-Erbgħa 24 ta' Marzu 2021**

Il-Kunsilli Lokali tal-Imtarfa Itaqa' onlajn fil-5:30 ta' filgħaxija.

#### **PREŻENTI:**

Dott. Daniel John Attard – Sindku  
Kyle Mifsud – Viċi Sindku  
Marika Sammut Dimech – Kunsillier  
Simon Paul Fenech – Kunsillier

#### **ASSENTI B'APOLOĠIJI (Skont Ordni Permanenti 14A (3):**

#### **ASSENTI**

Christianne Mifsud – Kunsillier

#### **UFFIĊJAL PREŻENTI:**

Josette Micallef – Segretarju Eżekuttiv

## Minuti

### 26.1 Qari tal-Apoloġiji

26.1.1 Is-SE infurmat li ma kienx hemm ittri ta' apoloġiji u għaldaqstant il-Kunsillier Mifsud giet meqjusa bħala assenti.

### 26.2 Kunsiderazzjoni u Approvazzjoni tal-Minuti 25

26.2.1 Is-Segretarju Eżekuttiv (SE) prezentat il-minuti tal-laqgħa preċedenti li kienu meqjusa moqrija.

26.2.2 Il-minuti tas-seduti numru 25 ġew approvati b'mod unanimu u ġew ffirmati mis-Sindku u mis-SE.

### 26.3 Kommunikazzjoni mis-Sindku

26.3.1 Is-Sindku informa li hu u l-Kunsillier Sammut Dimech kienu ltaqgħu ma' xi residenti ta' Binja Qlejgħa B fejn dawn indikawlihom il-problemi strutturali li kellha l-Binja tagħhom.

26.3.2 Is-Sindku informa wkoll li wara ħafna insistenza tal-Kunsill ma' entitajiet differenti, matul dik il-ġimgħa kien inbeda x-xogħol fuq ir-rampa ta' Binja Buqana Ċ.

26.3.3 Is-Sindku informa li kienet baqgħat għaddejja l-kommunikazzjoni dwar il-proġett ta' Pjazza San Oswald. Is-SE infurmat li l-Perit tal-Kunsill kien qed jaħdem fuq il-BOQ u l-pjanti ġodda u wara kienet se tiddaħħal applikazzjoni għal DNO.

26.3.4 Is-Sindku informa wkoll li kellu *feedback* pożittiva dwar l-applikazzjoni tal-bosk għal aċċessibilità aħjar. Huwa qal li dan ifisser li kemm-il darba dawn il-proġetti jimmaterjalizzaw, il-Kunsill ikun irnexxielu jgħaqqad il-bosk mal-pjazza ta' San Oswald u San Oswald mal-ġnien fi Triq is-27 ta' April.

26.3.5 Is-Sindku informa li kellu *feedback* dwar il-proġett tal-pjazza fejn kien ġie infurmat li kien hemm laqgħa bejn rappreżentanti tal-Kurja u tal-Ministeru tal-Infrastruttura u Proġetti Kapitali fejn il-membri tal-Kurja infurmaw li kien hemm l-impenn min-naħa tal-Kurja li tinbena Knisja minflok il-parkeġġ. Hawnhekk ingħaqad onlajn il-Viċi Sindku. Il-ħin kien is-5:55pm. Is-Sindku informa li min-naħa tal-Ministeru kienu qed jistennew il-pjanti min-naħa tal-Kurja biex ikunu jistgħu jimxu bl-emendi b'mod speċjali kif se jimpattaw fuq il-proġett tal-pjazza. Dawn il-pjanti kellhom jiġu mgħoddija lill-MIKellhom jghadduhom sal-aħhar ta' Marzu.

26.3.6 Is-Sindku informa li waslulu talbiet għal parkeġġi għall-muturi fi Triq Dar il-Kaptan. Is-SE infurmat li hi u l-Perit tal-kunsill kienu daru ż-żona kollha u individwaw numru ta' bankini li setgħu jickienu biex jakkomodaw parkeġġ għal muturi jew vetturi. Min-naħa l-oħra ovvjament dawn kienu se jieħdu fit-tul biex jiġu implimentati għaliex wara li tircievi l-pjanti mill-Perit kienet għadha trid tgħaddihom lil TM għall-approvazzjoni u lil IM għall-

implimentazzjoni. Kien hemm qbil għaldaqstant li s-SE għandha tqabbd lill-ħaddiema tal-Kunsill biex b'mod temporanju jiġu mmarkati żewġ parkeġġi fuq il-bankina bejn Binja Msieraħ u Dar il-Kaptan.

- 26.3.7 Is-Sindku informa li huwa u s-SE kienu reġgħu kienu preżenti għal laqgħa oħra mal-Perit ta' Studjurban dwar il-proposti għall-proġett Slow Streets. Il-Perit Zammit kien preżenta r-rapport u dan kien ġie mgħoddi lill-kunsilliera kollha biex jevalwawh qabel il-laqgħa. Is-Sindku informa li huwa personalment kien qabel mal-proposti kollha li ġew sottomessi. Hawnhekk semma' li l-aktar żewġ proposti importanti kienu biex Triq il-Kavallier Vincenzo Bonello ssir fuq direzzjoni waħda, 'il fuq biss. Din tkun biss b'sistema temporanja u riversibbli biex jekk ikun hemm bżonn li tintuża fiż-żewġ direzzjonijiet għal xi raġuni, xorta waħda tista' tinbidel mingħajr inkonvenjenza. Huwa qal li eżempju ta' x'jista' jsir huma *bollards* jinqalgħu ma' tul it-triq kollha u marki kkuluriti mal-art. Il-Kunsill kollu qabel ma' din il-proposta.
- 26.3.8 Huwa tenna' wkoll li fid-dawl li din it-triq kien hemm qbil li ssir fuq direzzjoni unika, dan kien ifisser ukoll li l-ħruġ mill-Imtarfa jista' jsir biss minn Triq l-Istazzjon jew minn Triq l-Imtarfa. It-tieni proposta kienet li Triq ir-Regiment Maltin tiġi wkoll fuq direzzjoni unika bi dħul biss min-naħa ta' Triq San David u ħruġ lejn Triq Sir Leslie Rundle. Huwa qal li b'mod ħolistiku din il-proposta tikkumplimenta d-deċiżjoni ta' qabilha għaliex awtomatikament il-vetturi li jkunu fi Triq ir-Regiment Maltin u Triq it-Torri tal-Arlogg se jiġbdu lejn Triq l-Istazzjon. Dan ifisser li fiż-żewġ każijiet, il-parti l-oħra tat-triq li issa mhux se tintuża mit-traffiku tkun tista' tintuża biex wieħed jimxi u/jew isuq ir-rotta mingħajr inkwiet jew periklu, biż-żewġ każijiet ikunu fuq l-istess prinċipju li jkun kollox riversibbli. Hawnhekk il-Kunsill kollu qabel ukoll mat-tieni proposta.
- 26.3.9 Is-Sindku insista li huwa importanti li ladarba kulħadd qed jaqbel, il-Kunsill kollu jkun magħqud u jifhem li d-deċiżjoni qed tittieħed bħala vot wieħed. Kien hemm qbil li s-SE għandha tibgħat il-kommunikazzjonijiet neċessarji sabiex kemm TM kif ukoll IM ikunu jafu bid-deċiżjonijiet meħuda u wara ssir sessjoni ta' informazzjoni għar-residenti kollha biex ikunu jafu b'dawn il-miżuri.

## 26.4 Laqgħa dwar l-Immanigġjar tal-Iskart

- 26.4.1 Il-Kunsillier Fenech intalab jagħti dettalji dwar laqgħa li kien attenda għaliha. Huwa qal li skont ma ġie infurmat, din kienet biss l-ewwel laqgħa minn serje ta' laqgħat oħra dwar dan is-sugġett. L-offerti għall-ġbir ta' skart min-naħa tar-Regjuni kienu se jiġu ppubblikati 2021-2022. Għaldaqstant daww il-Kunsilli li għandhom offerti li se jiskadu sas-sena d-dieħla kienu qed jiġu mitluba jagħmlu estensjoni tal-kuntratt li għandhom fis-seħħ sakemm tiġi awarded l-offerta tar-Regjun. Wara diskussjoni kien hemm qbil li l-membri tal-kunsill tal-Imtarfa ma jaqblux fil-prinċipju ma' din il-proposta. Min-naħa tagħha, is-SE infurmat li kienet se tikkomunika mal-awtoritajiet biex tara jekk il-Kunsill kellux obbligu li jifforma parti minn dan il-grupp inkella setax ikompli jħaddem il-kuntratt għal rasu.

## 26.5 Laqgħa Pubblika Annwali

- 26.5.1 Is-SE infurmat li skont Kap 363, para 70, il-Kunsilli Lokali għandhom isejjhu żewġ laqgħat annwali tal-lokalità, waħda sal-15 ta' Diċembru biex jiġu preżentati l-estimi u laqgħa oħra sal-15 ta' April biex jiġi preżentat ir-rapport amministrattiv, ir-rapport finanzjarju u l-Pjan ta'

Ħidma. Kien hemm qbil li għaldaqstant għandha ssir laqgħa pubblika nhar l-Erbgħa 14 ta' April fil-5:00pm.

- 26.5.2 Is-SE fakkret lill-Kunsilliera kollha biex jgħaddulha l-kopja tar-rapport tagħhom minħabba li dan kellu jkun meħmuż mar-rapport amministrattiv.

## **26.6 Mtarfa FC u YN**

- 26.6.1 Is-Sindku informa li kien inbeda xogħol fuq il-grawnd tal-futbol tal-Imtarfa FC/YN bla pre-avviż min-naħa tal-kuntrattur. Hawnhekk huwa qal li hu personalment jaqbel mal-proġett inniffsu però ma jaqbilx ma kif graw l-affarijiet, u l-paniku li nqala' sa ċertu punt kien ġustifikat.

- 26.6.2 Huwa informa min-naħa l-oħra li l-Imtarfa FC/YN kienu mgħarrfa bid-diskussjonijiet biex tinstab soluzzjoni permanenti u l-prospetti huma li l-grawnd tar-Rabat Ajax jingħata lill-Imtarfa. Hekk kif il-proċeduri u d-diskussjonijiet kollha jkunu terminati, għandu jiġi ffirmat MoU bejn ir-rappreżentanti kkonċernati.

## **26.7 Fondi tal-LESA – Proġetti fil-komunitajiet**

- 26.7.1 Is-SE infurmat li kienet irċeviet komunikazzjoni dwar fondi li l-Aġenzija LESA kienet lesta li tqassam lill-Kunsilli Lokali biex isiru proġetti għar-rigenerazzjoni tal-lokalitajiet. L-applikazzjoni kienet tagħlaq fit-30 ta' April u l-fond huwa ta' massimu ta' 80% tal-proġett rebbieħ sa massimu ta' €80,000.

- 26.7.2 Wara diskussjoni dwar il-linji gwida, kien hemm qbil li fid-dawl tad-deċiżjoni li għadha kif ittiegħdet, il-Kunsill għandu jdaħħal applikazzjoni għall-proposti ta' Studjurban fir-rigward tal-proġett Slow Streets.

## **26.7 Kommunikazzjoni min-naħa tal-Kunsillier Mifsud, rappreżentant tal-Kunsill fuq ir-Regjun Tramuntana**

- 26.7 Il-Kunsillier Mifsud ma kinitx attendiet għal-laqgħa u għaldaqstant ma kienx hemm x'jiġi rrapportat.

## **26.8 Punti Oħra**

- 26.8.1 Il-Viċi Sindku staqsa lis-SE jekk kinitx ittiegħdet azzjoni dwar id-dawl ta' Triq Dar il-Kaptan. Hi infurmat li kienet tkellmet mal-kuntrattur u dan kellu jmexxi però ma tafx jekk ix-xogħol kienx għadu pendent jew le.

- 26.8.2 Is-SE intalbet tagħmel talba biex jinqata' l-ħaxix ħażin tal-Bypass. Hija fakkret lill-Kunsilliera li lmenti simili għandhom jibgħathom permezz ta' *email* lill-istaff b'kopja lilha u li wiegħed

m'għandux jistenna l-laqgħa tal-kunsill biex jirrapurtahom. Fakkret ukoll li l-uniċi lmenti li għandhom jiġu diskussi waqt il-laqgħa huma dawk li jeħtieġu deċiżjoni mill-Kunsill.

- 26.8.3 Is-SE infurmat li kull Kunsill Lokali kien irċieva komunikazzjoni mid-DLG fir-rigward tal-kuntratt li uħud mill-Kunsilli Lokali kienu daħlu għalih li joffri servizz ta' manutenzjoni fuq kompjuters ta' residenti bla ħlas, fejn il-Kunsilli ġew infurmati li tali funzjoni mhix fir-responsabbiltà tal-Kunsill u għaldaqstant ma jistax jonfoq fondi pubbliċi għal dan il-għan. Il-Kunsill qabel li dan ifisser li l-Kunsill ma jistax ikompli jitratta mal-kuntrattur dwar din il-kwistjoni.
- 26.8.4 Is-SE infurmat li kienet għaddiet kopja tar-rapport li l-Kunsill kien ikkummissjona mingħand il-konsulent ekoloġiku fir-rigward tas-*soft areas* kollha tal-lokalità. Kien hemm qbil li għandu jiġi mitlub jattendi għal laqgħa fejn jagħti spjega tiegħu.
- 26.8.5 Is-SE infurmat li kienet irċeviet komunikazzjoni mingħand ir-Regjun Tramuntana fejn qed jitolbu lill-Kunsill jiddeċiedi jekk jaqbilx li jkun hemm servizz ta' *Contracts Manager* għar-Regjun kollu fejn dan ikun imqabbad mill-Kunsill Lokali u mħallas skont il-ħin u s-servizz li jagħti. Il-Kunsill ma jaqbilx mal-prinċipju tal-*Contracts Manager* li ma jkunx fiss mal-kunsill innifsu.
- 26.8.9 Is-SE infurmat li r-Regjun Tramuntana kien lest li jagħmel tajjeb għall-installazzjoni ta' 3 CCTV *cameras* li għandhom ikunu mwaħħla sa Mejju li ġej. Il-Kunsill kien diġà identifika żewġ żoni, Triq ir-Regiment Maltin u Triq Gregorio Carafa u għaldaqstant kien hemm bżonn i tigi identifikata triq oħra. Kien hemm qbil li din għandha tkun Binja Qlejgħa faccata tal-iskola.
- 26.8.10 L-Assoċjazzjoni tal-Kunsilli Lokali flimkien mal-Ministeru għall-Energija kienu qed jitolbu lil kull Kunsill jidentifika sa 5 postijiet fejn jistgħu jiġu installati *charging pillars* għal vetturi elettrici. Is-SE infurmat li l-aħħar komunikazzjoni li ntbagħtet min-naħa tal-Kunsill kienet saret talba li jkun hemm *charging pillar* fi Triq ir-Regiment Maltin jew fil-Pjazza. Wara diskussjoni kien hemm qbil li t-talba tal-Kunsill għandha tkun għal *charging pillar* fi Triq ir-Regiment Maltin, ieħor fi Triq l-Imtarfa ħdejn il-kancell tal-iskola u ieħor fit-*turning circle* ta' Triq Sir David Bruce.
- 26.8.11 Is-SE infurmat li l-*accountant* tal-Kunsill kienet bagħtet komunikazzjoni fejn qed titlob li r-rata tagħha titla' għal €350 fix-xahar eskluż il-VAT. Kien hemm qbil li s-SE għandha tikkomunika magħha u titlobha li għal din is-sena ttella' l-ammont b'€25 fix-xahar din is-sena u terġa' żżidhom fuq is-sena ta' wara.
- 26.8.12 Is-SE infurmat li kienet irċeviet ittra mid-Direttorat għal Servizzi Edukattivi sabiex il-Kunsill jinnomina President għall-Kunsill Skolastiku. Hija fakkret li din hija parti mill-funzjonijiet li għandu l-Kunsill Lokali. Kien hemm qbil li l-Kunsill għandu jinnomina lil Antoine Vella.

## 26.9 Kunsiderazzjoni u Approvazzjoni tal-Iskeda tal-Pagamenti

- 26.9.1 Il-Kunsill approva l-lista tal-pagamenti (Skeda Nru. 3/2021), kopja tagħha mehmuża. Il-Kunsillier Sammut Dimech proponiet l-approvazzjoni filwaqt li l-Kunsillier Fenech issekonda u għaldaqstant il-lista tal-pagamenti giet iffimata mis-Sindku u mis-SE.

## **26.10 Tmiem tal-laqgħa u d-data tas-seduta li jmiss**

26.10.1 Il-laqgħa spicċat fis-7:25pm u għet aġġornata għall-Erbgħa 14 ta' April fis-5:30pm.

Konfermati, illum l-Erbgħa 14 ta' April 2021.

Dr Daniel John Attard  
Sindku

Josette Micallef  
Segretarju Eżekuttiv